

БЕКИТИЛДИ
«Кыргызалтын» ААКтын
директорлор Кеңешинин
2026-жылдын “5”-февралындагы
жыйынынын № 6 протоколу
менен.

Геологиялык чалгындоо иштерин жүргүзүү боюнча биргелешкен
ишмердүүлүктү (Жөнөкөй шериктештикти) жүргүзүү үчүн ««Талды-
Булак кен аянты» боюнча сынакты өткөрүү шарттары

«Талды-Булак кен аянты» боюнча геологиялык чалгындоо иштерин жүргүзүү боюнча биргелешкен ишмердүүлүктү жүргүзүү сынагы (мындан ары - Сынак) «Кыргызалтын» ААК Башкармасынын 2026-жылдын «28» январындагы № 4 токтомунун, Директорлор кеңешинин 2026-жылдын «5» февралындагы № 6 чечиминин негизинде өткөрүлөт.

Сынакты өткөрүүнүн Шарттары Кыргыз Республикасынын Министрлер Кабинетинин 2022-жылдын 23-августундагы № 472 токтому менен бекитилген мамлекеттик ишканалар жана уставдык капиталга мамлекеттин катышуу үлүшүнүн үчтөн экисине кем эмеси бар чарба жүргүзүүчү субъекттер тарабынан жер казынасын пайдалануу укуктарын ишке ашыруу боюнча инвесторлор менен биргелешкен ишмердүүлүктү жүргүзүү шарттары жөнүндө жобого ылайык иштелип чыккан (мындан ары – Жобо).

Жеңүүчүгө «Талды-Булак кен аянты» боюнча геологиялык чалгындоо иштерин жүргүзүү боюнча биргелешкен ишмердүүлүккө Жөнөкөй шериктештик түрүндө биргелешкен ишмердүүлүктү түзүү аркылуу катышуу укугу берилет.

Сынак Бишкек шаарында 2026-жылдын 12-март күнү саат 10:00 ч. (жергиликтүү убакыт боюнча) **Бишкек шаары, Абдымомунов көчөсү, 195 дареги боюнча өткөрүлөт.**

Бардык кызыкдар тараптарга, сынакка катышуу үчүн жыйым төлөгөндөн кийин, «Талдыбулак кен аянты» алтын кени боюнча кыскача геологиялык маалымат топтому суроо-талап боюнча берилет.

Сынактын катышуучуларынын арыздары жана ага тиркелген документтер «Кыргызалтын» ААКнын жалпы бөлүмүнө/кеңсесине Бишкек шаары, Абдымомунов көчөсү, 195 дареги боюнча 2026-жылдын «11» март күнү саат 17:00гө чейин (Бишкек убактысы боюнча) тапшырылат, арызды тапшыруу убактысы белгиленген «Кыргызалтын» ААКтын жалпы бөлүмүнүн/кеңсесинин кызматкерине колмо-кол берилет.

Сынакка катышуу боюнча арызды почта аркылуу жөнөтүүгө жол берилбейт. Сынакка катышуу боюнча арыздын кепилдик милдеттенмесинин (мындан ары - САМ) өлчөмү **10 000 000 (Он миллион) сомду түзөт.**

Арыз ээси, Сынактын катышуучуларынын конверттери ачылганга чейин, САМдын толук көлөмдө (100%) уюштуруучунун эсептик сметуна келип түшүүсүн камсыз кылууга тийиш.

Жер казынасынын участкалары жөнүндө жалпы маалымат. Лицензиялык участок Кыргыз Республикасынын Чүй облусунун Кемин районундагы Талды-Булак Сол жээк алтын кенинин тегерегинде жайгашкан. Географиялык-экономикалык шарттары өтө ыңгайлуу, аянты Бишкек шаарынан 120 чакырым чыгышта жана Орловка шаар тибиндеги поселогунан 12 км түштүктө, темир жолго чейин 26 чакырым аралыкта жайгашкан. Участоктун айланасында Орловка шаар тибиндеги кыштагы, Кашка кыштагы, Орловка лыжа базасы сыяктуу калктуу конуштар бар. Объекттин түздөн-түз айланасы тоолуу аймак болуп саналат.

Боорду участогунун аймагында алтындын биринчи табылгалары 1938-жылы (А.И.Попов), 1944-жылы (А.А. Фрайбергер), 1954-жылы (А.А.Луйк) табылган, ал кезде алтын чөгүндүлөрүндө (шлихтерде), майда күкүмдөрдүн сыныгынан (протолочка) табылган, Кен-Суунун түпкү руда көрүнүшү жана Карамакоо дарыясынын өрөөнүндө алтындуу тектердин сыныктары табылган. Бирок алтынга болгон кызыгуу 60-жылдардын башында «коргошун ысытмасы» аяктагандан кийин гана пайда болгон.

В.А.Макаровдун “Куранды жайлоо” алтын кени чыккан жерди ачышы Боордун руда түйүнүндө алтынга системалуу издөө иштерин жүргүзүүгө түрткү болгон. “Куранды жайлоо” кенин изилдөөнүн натыйжасында алтын кендеринин тарам тибине багытталган издөөлөр таш көмүр доорундагы катмарларда кварц-полиметалл түрүндө болгон. Полиметалл кендерине, рудадагы алтындын аз (1 г/т кем эмес) болушуна байланыштуу, алтындын булагы катары өзгөчө маани берилген эмес. Ошол эле учурда Боорду коргошун кенинен 3 тоннага жакын алтын казылып алынган. Кийинчерээк (В.И. Иордан, 1991) аныкталгандай, алтын рудалануусу полиметалл рудаларынын катмарларында алтындын курамы 15 г/т чейин жеткен кен тулкуларын жана тарам зоналарын түзөт. Талды-Булак Сол Жээк алтын кен чыккан жерин чалгындоо процессинде гана руда түйүнүнүн чегинде бир эле учурда жүргүзүлгөн алтын кендерин издөө жана кен чыккан жерлер геологиялык шарттардын, генетикалык жана морфологиялык типтеги рудалык алтындын көрүнүштөрүнүн көп түрдүүлүгү жөнүндө түшүнүктөрдү калыптандырган. Талды-Булак лицензиялык кен аянты Талды-Булак Сол Жээк руда талаасынын кичинекей борбордук бөлүгүн ээлейт.

Участоктун абсолюттук бийиктик белгилери 1 700-2 300 м түзөт.

Лицензиялык аянт 6 756 га (67 560 000 м²) түзөт.

«Кыргызалтын» ААКтын биргелешкен ишмердүүлүккө кошкон салымы төмөнкүлөр болот:

1) « Талды-Булак кен аянтында» геологиялык чалгындоо иштерин жүргүзүүгө 2025-жылдын 4-мартындагы № 7624 АР лицензиясы, төмөнкү бурчтук чекиттер менен тик бурчтуу координаттар системасында берилди:

№ чекит	X	Y	№ чекит	X	Y
1	13556635	4722620	5	13552000	4724924
2	13552047	4723830	6	13551950	4730900
3	13552000	4724704	7	13561515	4730990
4	13552586	4724709	8	13561620	4726040

Аянтынын көлөмү – 6 756 га (иштетүү аянтынын 6854 га – 98 га аянтын кошпогондо).

«Алтынкен» ЖЧКна берилген № 471 АЕ лицензиясы боюнча лицензиялык аянт, бурчтук чекиттердин төмөнкү координаттарына ылайык лицензиялык аянттан чыгарылат:

№ чекит	X	Y	№ чекит	X	Y
1	13554909.51	4724962.42	7	13554225.30	4725925.30
2	13555077.00	4725149.30	8	13553753.48	4726777.73
3	13554600.00	4725760.00	9	13553639.51	4726626.69
4	13554314.18	4725942.06	10	13553990.00	4726080.00
5	13555080.00	4727377.00	11	13553689.50	4725421.20
6	13555036.90	4727397.90			

«Кыргызалтын» ААКтын салымы болуп, «Азия-Оценка» ЖЧК көз карандысыз баалоо компаниясынын 2025-жылдын 16-июнундагы баалоосу боюнча жер казынасын пайдалануу укугу **438 843 500 (төрт жүз отуз сегиз миллион сегиз жүз кырк үч миң беш жүз) сомду түзөт.**

1. Жалпы жоболор

1.1. Сынак биргелешкен иш-чарага катышуу үчүн сынактык табыштамада эң пайдалуу шарттарды сунуштаган Жеңүүчүнү аныктоо максатында өткөрүлөт.

1.2. Сынактын Жеңүүчүсүнүн милдеттенмелери жана биргелешкен иш-чарага катышуу шарттары ушул Шарттарга ылайык аныкталат жана тараптардын Макулдашуусу менен толукталышы/өзгөртүлүшү мүмкүн, ушул Шарттардын 4-бөлүмүндө белгиленген өзгөчө шарттарды кошпогондо.

1.3. Сынак өткөрүү жөнүндө кулактандыруу «Кыргызалтын» ААКтын сайтында <https://ru.kyrgyzaltyn.kg/> сынактык сунуштарды берүү мөөнөтү аяктаганга чейин **30 (отуз) календардык күндөн** кем эмес убакытта жайгаштырылат.

1.4. Сынактын катышуучулары сынакка катышуу үчүн жыйымды төлөгөндүгүн тастыктаган документти тапшырышат жана Лицензиялык аянт боюнча **кыскача** геологиялык жана башка маалыматтардын топтомун алышат. Сынакка катышуу үчүн жыйымды төлөө ушул Шарттардын 6-бөлүмүнө ылайык жүргүзүлөт.

1.5. Сынактын катышуучусу сынактык табыштаманы мөөр басылган конвертке (пакетке) салып тапшырышы керек.

Конвертте (пакетте) төмөнкүлөр көрсөтүлүшү керек:

- Сынактын уюштуруучусунун аталышы, анын дарегин көрсөтүү менен;
- Сынактын катышуучусунун аталышы, так дарегин жана телефон номерлерин көрсөтүү менен;
- Сынактын предметинин аталышы;
- конверттерди ачуу убактысын жана күнүн көрсөтүү менен «ЧЕЙИН АЧПАҢЫЗ» деген сөздөр жазылган;

1.6. Сынакка катышуу үчүн документтер, ошондой эле катышуучулар тарабынан берилген өзгөртүүлөр жана толуктоолор, өтүнмөлөрдү берүү мөөнөтү аяктагандан кийин кабыл алынбайт. Берилген документтер кайтарылбайт жана «Кыргызалтын» ААКда иш кагаздарынын номенклатурасы менен белгиленген мөөнөттөрдө сакталат.

2.Сынактын шарттарында колдонулган түшүнүктөр жана кыскартуулар

Лицензиялык аянт – жер казынасын пайдаланууга укук берүүчү лицензия берилген тоо-кен жана геологиялык бөлүнүштөргө туура келген жер бетинин участогу, анын бурчтук чекиттеринин тик бурчтуу эки өлчөмдүү координаттар системасындагы графикалык документтеринде аныкталат; лицензиялык аянттын өлчөмү чарчы километр же гектар менен көрсөтүлөт.

Сынактын уюштуруучусу – «Кыргызалтын» ААК.

Катышуучу – сынакка арыз берген юридикалык жак.

Сынак комиссиясы – сынакка берилген арыздарды кароо, Сынактын жеңүүчүсү жөнүндө чечим кабыл алуу, сынакка берилген арыздарды четке кагуу жана ушул сынактын өткөрүлүшүнө байланыштуу башка маселелерди чечүү үчүн түзүлгөн коллегиялдуу орган.

Сынакка арыз – Катышуучу тарабынан ушул Шарттардын талаптарына ылайык Сынакка берилген документтердин топтому.

Сынактын жеңүүчүсү – Сынак комиссиясы тарабынан ушул Шарттарга ылайык эң пайдалуу деп табылган жана Сынак комиссиясынын протоколунда таризделген катышуучу.

Кыскача геологиялык маалымат топтому – сынактын уюштуруучусу тарабынан катышуучуга берилүүчү геологиялык маалымат.

Биргелешкен иш жөнүндө макулдашуу – «Кыргызалтын» ААК менен Сынактын жеңүүчүсүнүн ортосундагы ушул Шарттардын жана Кыргыз Республикасынын мыйзамдарына ылайык Жеңүүчүнүн сынакка берген арызынын шарттарынын негизинде түзүлгөн макулдашуу.

КРнын ЗМК – Кыргыз Республикасынын пайдалуу кендердин запастары боюнча мамлекеттик комиссиясы.

Шарттар – «Талды-Булак кен аянты» боюнча геологиялык чалгындоо иштерин жүргүзүү боюнча биргелешкен иштин катышуучусун аныктоо боюнча сынактын шарттары.

Геологиялык чалгындоо иштеринин башталышы – иштерди жүргүзүүгө лицензиялык макулдашуу алынган учурдан тартып.

Биргелешкен ишмердүүлүк / Жөнөкөй шериктештик (мындан ары - ЖШ) – Тараптардын жалпы максатка жетүү үчүн юридикалык жакты түзбөстөн, өздөрүнүн салымдарын бириктирүү жолу менен уюштурулган ишмердүүлүк.

3. Сынактын катышуучуларына жана алар тарабынан берилүүчү документтерге коюлуучу негизги талаптар

3.1. Сынакка юридикалык жактар катыша алат:

- Кыргыз Республикасында жана башка мамлекеттерде катталган;
- компроматтык, терс жана жаманатты кылуучу маалыматтары жок, ошондой эле «Кыргызалтын» ААК менен терс иш тажрыйбасы жок.

3.2. Сынактын катышуучуларына коюлуучу негизги талаптар: Сынактын катышуучулары төмөнкү документтерди 2 (эки) нускада тапшырышат:

3.2.1. Ушул Шарттардын № 2 формасы боюнча Сынактын катышуучусунун ээлери жана/же бенефициарлары болуп саналган адамдарды ачыктаган маалымат жана документтер.

3.2.2. Юридикалык жактын жетекчисинин же юридикалык жактын ыйгарым укуктуу өкүлүнүн ыйгарым укуктарын тастыктаган документтер.

3.2.3. Кыргыз Республикасында катталган (кайра катталган) юридикалык жактар үчүн - юридикалык жактын мөөрү менен күбөлөндүрүлгөн мамлекеттик каттоо жөнүндө күбөлүктүн, уставдын жана уюштуруу келишиминин көчүрмөлөрү.

3.2.4. Чет өлкөлүк юридикалык жактар үчүн - уюштуруу документтеринин жана каттоо жөнүндө күбөлүктүн көчүрмөлөрү жана/же мамлекеттик реестрден легалдаштырылган (эгер мүмкүн болсо) көчүрмө же анын уюштуруу өлкөсүнүн мыйзамдары боюнча иштеп жаткан юридикалык жак экендигин тастыктаган башка документ. Чет өлкөлүк юридикалык жактар тарабынан чет тилде берилген уюштуруу документтери жана каттоо жөнүндө күбөлүк мамлекеттик же расмий тилге нотариалдык жактан күбөлөндүрүлгөн котормосу менен берилиши керек. Мамлекеттик реестрден (тизме) алынган көчүрмөнүн же башка документтин колдонуу мөөнөтү берилген күндөн тартып 6 (алты) айдан ашпашы керек.

4. Сынактын жеңүүчүсү менен биргелешкен ишмердүүлүк жөнүндө Макулдашууну түзүүнүн шарттары

4.1. «Кыргызалтын» ААК жана Сынактын жеңүүчүсү биргелешкен ишмердүүлүк жөнүндө макулдашууну (Жөнөкөй шериктештик келишимин) түзүшөт, анда катышуу шарттары, жөнөкөй шериктештиктин үлүштөрүнүн өлчөмдөрү жана Лицензиялык аянтта геологиялык чалгындоо иштерин

жүргүзүү, ошондой эле ушул Шарттардын жана Сынактын жеңүүчүсүнүн сынактык өтүнмөсүнүн негизинде башка шарттар көрсөтүлөт.

4.2. Сынактын жеңүүчүсү сынактык табыштамада сунушталган үлүштүн өлчөмү менен жөнөкөй шериктештикте толук кандуу Катышуучу болуп калат, «Кыргызалтын» ААКтын үлүшүн эске алуу менен, ушул Шарттардын 4.3-пунктунда көрсөтүлгөндөн төмөн эмес. Мында, Кеңештин жеңүүчүсүнүн уставдык капиталга кошкон салымы жөнөкөй шериктештиктин уставдык капиталында алынган үлүшкө пропорционалдуу болушу керек, «Кыргызалтын» ААКсынын уставдык капиталга кошкон салымы геологиялык чалгындоо иштерин жүргүзүүгө жер казынасын пайдалануу укугу болуп саналат, анын баасы **438 843 500 (төрт жүз отуз сегиз миллион сегиз жүз кырк үч миң беш жүз) сом** өлчөмүндө бааланган. Мында, «Талдыбулак аянты» боюнча геологиялык чалгындоо иштерин жүргүзүү максатында жер казынасын пайдалануу укугуна лицензия жөнөкөй шериктештикке же экинчи катышуучуга берилбейт, ал «Кыргызалтын» ААКда гана калат.

4.3. «Кыргызалтын» ААКтын үлүшү Жөнөкөй шериктештиктин уставдык капиталынын өлчөмүнөн 30%дан төмөн боло албайт.

4.4. Лицензиялык аянтта геологиялык чалгындоо иштерин жүргүзүү боюнча маселелер Кеңештин жыйынтыгы боюнча Кеңештин жеңүүчүсү менен биргелешкен ишмердүүлүк жөнүндө макулдашуу менен жөнгө салынат (жана мындан ары жөнөкөй шериктештиктин катышуучуларынын ортосунда түзүлгөн Жөнөкөй шериктештик келишими).

4.5. Сынактын жеңүүчүсү үчүн милдеттүү болгон өзгөчө шарттар:

4.5.1. Сынактын жеңүүчүсү төмөнкү талаптарды так аткарууга милдеттүү:

- «Талды-Булак кен аянтында геологиялык чалгындоо иштерин жүргүзүү максатында «Техникалык долбоорду» түзүү боюнча;

- Сынактык табыштамада көрсөтүлгөн Лицензиялык аянтта геологиялык чалгындоо иштерин жүргүзүү мөөнөттөрү боюнча;

- Лицензиялык аянтта геологиялык чалгындоо иштерин аяктагандан кийин, Кыргыз Республикасынын Пайдалуу кендердин запастары боюнча мамлекеттик комиссиясынын балансына «Талдыбулак аянтындагы» пайдалуу кендердин запастарын коюу боюнча;

- Зарыл болгон жолдорду, бургулоо аянтчаларын жана башка инфратүзүмдүк объектилерди курууну аяктоо мөөнөттөрү боюнча;

- Кыргыз Республикасынын мыйзамдарында белгиленген тартипте жана мөөнөттө биргелешкен ишмердүүлүктө лицензияга байланыштуу милдеттүү төлөмдөрдү жүргүзүү;

- Кыргыз Республикасынын мыйзамдарынын талаптарын так сактоо;

- Лицензияны кармоо үчүн төлөмдөрдү Кыргыз Республикасынын мыйзамдарында белгиленген тартипте эсептөө;

- Жер казынасын пайдалануу укугу үчүн салыктарды жана башка төлөмдөрдү Кыргыз Республикасынын мыйзамдарында каралган мөөнөттөрдө жана өлчөмдөрдө төлөө, төлөмдү тастыктаган документтердин көчүрмөлөрүн Лицензия ээсине берүү менен;

- Иштерди баштоодон мурун Лицензия ээсине өнөр жайлык, экологиялык коопсуздук боюнча оң эксперттик корутундулары бар рекультивациялоо боюнча техникалык долбоорду берүү;

- Ушул макулдашуунун мөөнөтү аяктаганга чейин Лицензия ээсине геологиялык иштерди жүргүзүүгө жер укуктарынын ээсинин макулдугу жөнүндө документтин көчүрмөсүн берүү.

- Геологиялык чалгындоо иштерин жүргүзүүгө лицензиялык келишим түзгөнгө чейин Лицензия ээсин Кыргыз Республикасынын аймагында мамлекеттик үлүшү 100 пайыз болгон банкта Кыргыз Республикасынын мыйзамдарынын белгиленген талаптарына ылайык максаттуу рекультивациялык эсеп ачуу жөнүндө банк менен түзүлгөн келишимдин көчүрмөсүн тиркеп, кабарлоо;

- Сынактын жеңүүчүсү Жөнөкөй шериктештиктик ишин толук көлөмдө каржылоону камсыз кылууга тийиш, мында каржылоо Сынактын жеңүүчүсүнүн өз каражаттарынын эсебинен камсыз кылынышы керек жана «Кыргызалтын» ААК жана/же жөнөкөй шериктештик тарабынан кайтарылып берилбейт;

- Бүткүл финансылык-чарбалык ишмердүүлүктүн жүрүшүндө жөнөкөй шериктиктин эсептешүү эсебинде уставдык капиталдын суммасынын 20% кем эмес өлчөмдөгү акча каражаттарынын азайтылгыс калдыгын (лимитин) камсыз кылуу;

- Жөнөкөй шериктештиктин Кыргыз Республикасынын колдонуудагы мыйзамдарынын ченемдерин бузгандыгы үчүн, анын ичинде экологиялык зыяндын ордун толтуруу, лицензияны кармап туруу үчүн жыйым (СУЛ), кесепеттерди жоюуга кеткен чыгымдар, ошондой эле ыйгарым укуктуу мамлекеттик органдар тарабынан салынган бардык айып пулдар жана санкциялар үчүн Кыргыз Республикасынын мыйзамдарында, ушул шарттарда жана биргелешкен иш жөнүндө макулдашууда (Жөнөкөй шериктештиктик жөнүндө келишимде) каралган толук жоопкерчиликти тартуу. Сынактын жеңүүчүсү тарабынан көрсөтүлгөн талаптар аткарылбаган учурда, биргелешкен иш жөнүндө макулдашууда (Жөнөкөй шериктештиктик жөнүндө келишимде) санкциялар (айып пулдар, каржылоо суммасын жана башка чыгымдарды кайтарып бербестен, Кыргызалтын тарабынан бир тараптуу тартипте биргелешкен иш жөнүндө макулдашууну бузуу ж.б.) каралган.

4.5.2. Кыргыз Республикасынын жарандарынын арасынан инфраструктуралык объектилерди куруу мезгилинде, анын ичинде Кыргыз Республикасынын мыйзамдарына ылайык подряддык жана субподряддык мекемелерден адистерди тартуу.

4.5.3. «Кыргызалтын» ААКтын бардык филиалдарынын, структуралык бөлүмдөрүнүн жана туунду ишканаларынын жөнөкөй шериктештик үчүн жумуштарды жана кызматтарды көрсөтүүгө артыкчылыктуу укугу жөнүндө шарттарды кабыл алуу.

4.5.4. Кыргыз Республикасынын сапаты жана стандарттары боюнча талаптарга жооп берген товарларды (товардык-материалдык баалуулуктарды), ошондой эле жөнөкөй шериктештиктин Кыргыз Республикасынын

аймагындагы ишин камсыз кылуу үчүн зарыл болгон жумуштарды жана кызматтарды, анын ичинде консультациялык кызматтарды сатып алуу, Кыргыз Республикасында өндүрүлбөгөн, аткарылбаган же көрсөтүлбөгөн товарларды, жумуштарды жана кызматтарды сатып алууларды кошпогондо.

4.6. Сынактын жеңүүчүсүнүн башка милдеттенмелери.

4.6.1. Сынактын жеңүүчүсү жөнөкөй шериктештиктин ишинин жүрүшүндө келип чыккан, анын ичинде Лицензиялык аянтта геологиялык чалгындоо иштерин жүргүзүү жана Кыргыз Республикасынын аймагында тиешелүү ишмердүүлүктү жүзөгө ашыруу процессинде Кыргыз Республикасынын мыйзамдарында каралган бардык салыктарды, жыйымдарды, чегерүүлөрдү, камсыздандыруу жана башка милдеттүү төлөмдөрдү толук көлөмдө жана белгиленген мөөнөттөрдө төлөөгө милдеттүү.

4.6.2. Сынактын жеңүүчүсүнө «Кыргызалтын» ААКнан биргелешкен иш жөнүндө келишимдин долбоорун алган күндөн тартып биргелешкен иш жөнүндө келишимди түзүүгө 10 (он) календардык күн берилет.

4.6.3. Жогоруда көрсөтүлгөн мөөнөттө биргелешкен иш жөнүндө макулдашууга жетишүү мүмкүн болбогон учурда, «Кыргызалтын» ААК төмөнкүлөргө укуктуу:

- Сынактын жеңүүчүсү менен сүйлөшүүлөрдү улантууга жана биргелешкен иш жөнүндө макулдашууну ушул Шарттардын жана Сынактын жеңүүчүсүнүн сынактык табыштамасынын негизинде түзүүгө.

- Сынактын жеңүүчүсү менен биргелешкен иш жөнүндө макулдашууну түзүү процессин токтотууга жана Сынактын жеңүүчүсү биргелешкен ишке катышуу укугунан ажырады деп таанууга.

4.6.4. Сынактын жеңүүчүсү жөнөкөй шериктиктин ишин толугу менен өз каражатынын эсебинен каржылоого милдеттенет.

4.6.5. Сынактын жеңүүчүсү биргелешкен ишке катышуу укугунан ажырады деп таанылган учурда, «Кыргызалтын» ААК сынактык комиссиянын протоколунун негизинде упайлардын саны боюнча Сынактын жеңүүчүсүнөн кийинки талапкер менен биргелешкен иш жөнүндө макулдашууга укуктуу. Мында, упайлардын саны боюнча Сынактын жеңүүчүсүнөн кийинки талапкер мурда берилген табыштаманын шарттарын өзгөртүүгө укугу жок жана «Кыргызалтын» ААКдан биргелешип иштөө жөнүндө макулдашуунун долбоорун алгандан кийин 10 (он) календардык күндүн ичинде берилген табыштаманын шарттарында биргелешип иштөө жөнүндө макулдашууга кол коет.

4.6.6. Арыздын шарттары өзгөргөн учурда же биргелешкен иш жөнүндө макулдашууга кол коюудан баш тарткан учурда, КМК (күрөө) кайтарылбайт.

4.6.7. Эгерде лицензиялык аянтта биргелешкен иштин рентабелдүүлүгү үчүн жетиштүү пайдалуу кендердин запастары тастыкталбаса, Жөнөкөй шериктиктин катышуучулары бири-бирине доомат коюшпайт жана биргелешкен ишке кошкон салымдарынын чегинде тобокелдиктерди көтөрүшөт.

4.6.8. Эгерде Сынактын жеңүүчүсү сынактык табыштама боюнча алган милдеттенмелерин жана/же сынакты өткөрүү шарттарынын ушул бөлүмүндө жана/же биргелешкен иш жөнүндө макулдашууда белгиленген милдеттенмелерин аткарбаса же талаптагыдай аткарбаса, сынактын жеңүүчүсүнө бузууларды жоюу үчүн 6 (алты) айдан ашпаган мөөнөт берилет.

4.6.9. Эгерде «Кыргызалтын» ААК милдеттенмелерди аткаруу зарылдыгы жөнүндө билдирүү жөнөтүлгөн күндөн тартып 6 (алты) ай өткөндөн кийин сынактын жеңүүчүсү өз милдеттенмелерин аткарбаса же талаптагыдай аткарбаса, анда «Кыргызалтын» ААК сынактын жеңүүчүсүнүн дарегине жазуу жүзүндө билдирүү жөнөтүү аркылуу биргелешкен иш жөнүндө макулдашууну бир тараптуу тартипте бузууга укуктуу, андан кийин биргелешкен ишке киргизилген каражаттарды (акчалай, материалдык жана материалдык эмес) кайтарып бербестен жөнөкөй шериктештиктин катышуучуларынын курамынан чыгарат.

5. Сынактык табыштамага коюлуучу талаптар

5.1. Сынактык табыштама ушул Шарттардын 3-бөлүмүндө көрсөтүлгөн бардык тиркелүүчү документтери менен мамлекеттик же расмий тилде, кагаз жана электрондук түрдө (USB флеш-сактагычтардагы сканерленген версиялары) 2 (эки) нускада берилет жана төмөнкүлөрдү камтышы керек:

5.1.1. Өз каражаттарынан биргелешкен иш-аракеттерди каржылоонун суммалары (жылдар боюнча бөлүштүрүү менен), башка жактан карыз албастан;

5.1.2. Жөнөкөй шериктештикке катышуу үлүшүнүн өлчөмү жөнүндө сунуш;

5.1.3. Лицензиялык аянттагы жылдык иштердин көлөмү жана каржылоо программасы;

5.1.4. Өнөр жайлык, экологиялык коопсуздукту, жер казынасын коргоону жана пайдалуу кендерди сарамжалдуу пайдаланууну камсыз кылуу боюнча чаралардын комплекси;

5.1.5. Социалдык пакеттин программасы жөнүндө сунуш;

5.1.6. Жергиликтүү калкка берилүүчү жумуш орундарынын саны жөнүндө сунуш;

5.1.7. Лицензиялык аянтта геологиялык чалгындоо иштерин жүргүзүүгө кетүүчү чыгымдардын сметасы;

5.1.8. Кен чыккан жерде геологиялык чалгындоо иштерин баштоо мөөнөттөрү;

5.1.9. Катышуучунун (жана/же анын уюштуруучуларынын/башкы компаниясынын) тоо-кен өнөр жайы чөйрөсүндөгү иш тажрыйбасы жөнүндө документтер;

5.1.10. Салыктык милдеттенмелер жана милдеттүү камсыздандыруу төгүмдөрү боюнча карызы жок экендигин тастыктаган Кыргыз Республикасынын ыйгарым укуктуу органы тарабынан берилген документ. Карызы жок экендигин тастыктаган документти берүү талабы чет өлкөлүк юридикалык жактарга жайылтылбайт;

5.1.11. Техникалык мүмкүнчүлүктөр, зарыл жабдуулардын болушу, квалификациялуу кадрлар, лицензиялар (эгерде ишмердүүлүк лицензияланууга жатса);

5.1.12. Лицензиялык аянтта геологиялык чалгындоо иштерин жүргүзүү программасы боюнча алдын ала сунуштарды камтыган документтер:

- Геологиялык чалгындоо иштеринин башталыш мөөнөттөрү жана наркынын жалпы сметалык эсеби;
- Кен чыккан жерди геологиялык чалгындоо иштерин жүргүзүүдө заманбап технологияларды колдонуу;
- Айлана-чөйрөнү коргоо жана бузулган жерлерди рекультивациялоо боюнча иш-чаралар.

5.1.13. КМКны жана сынакка катышуу үчүн жыйымды төлөгөндүгүн тастыктаган документ;

5.1.14. Сынактын катышуучусунун квалификациясынын деңгээлин жана башка мүмкүнчүлүктөрүн күбөлөндүргөн ар кандай кошумча маалымат жана документтер;

5.1.15. Сынактык табыштама «Кыргызалтын» ААКтын ишмердүүлүгүн өнүктүрүүгө багытталган кошумча сунуштарды камтышы мүмкүн. Мындай сунуштар сынактын катышуучусунун демилгелерин камтышы мүмкүн, алар Сынактын милдеттүү шарттарынан тышкары чыгып, өндүрүштүк кубаттуулуктарды кеңейтүүгө, инфратүзүмдү өнүктүрүүгө же «Кыргызалтын» ААКтын ишмердүүлүгүнүн жаңы багыттарын өздөштүрүүгө көмөктөшөт.

5.1. Өз каражатынын эсебинен карыз албастан биргелешкен ишти (долбоорду) каржылоо үчүн Сынактын катышуучусунун өз каражатынын бар экендигин тастыктаган документтер катары төмөнкүлөр кабыл алынат:

- Сынактын катышуучусуна жана/же анын бенефициарына кызмат көрсөткөн кредиттик уюм тарабынан берилген, учурдагы финансылык жыл үчүн акча каражаттарынын жетиштүү калдыгынын бар экендигин тастыктаган банктык көчүрмөлөрдүн күбөлөндүрүлгөн көчүрмөлөрү;
- Колдонулуучу Каржылык отчеттуулуктун эл аралык стандарттарына ылайык түзүлгөн, учурдагы финансылык жыл үчүн Катышуучунун төлөөгө жөндөмдүүлүгүн тастыктаган финансылык отчеттуулук.

Мүмкүнчүлүк болсо, акыркы үч жыл үчүн маалыматтарды берүү сунушталат.

3 жыл үчүн маалымат жок болгон учурда – себептерин көрсөтүү керек. Баалоого катышуу көрсөтүлгөн мезгилди берүү менен чектелбейт. Чет өлкөлүк юридикалык жактар тарабынан берилген жана чет тилде түзүлгөн бардык документтер, анын ичинде, бирок алар менен чектелбестен: маалымкаттар, лицензиялар, сертификаттар, финансылык отчеттуулук, бухгалтердик документтер, көчүрмөлөр, иш программалары, техникалык-экономикалык эсептөөлөр жана башка тиркемелер Кыргыз Республикасынын мамлекеттик же расмий тилине нотариалдык жактан күбөлөндүрүлгөн котормосу менен коштолууга тийиш.

Зарыл болгон учурда, мындай документтер Кыргыз Республикасы катышуучусу болуп саналган эл аралык келишимдерге ылайык мыйзамдаштырылууга же апостилденүүгө тийиш.

Эскертүү. Документтерди мыйзамдаштыруу талап кылынбайт:

- 1961-жылдын 5-октябрындагы чет өлкөлүк расмий документтерди мыйзамдаштыруу талабын жокко чыгарган «Гаага конвенциясына» кол койгон өлкөлөрдүн катышуучулары үчүн (Гаага конвенциясы), Кыргыз Республикасынын кошулуусуна каршы пикирин билдирген өлкөлөрдөн бөлөк;

- 2002-жылдын 7-октябрындагы Жарандык, үй-бүлөлүк жана кылмыш иштери боюнча укуктук жардам жана укуктук мамилелер жөнүндө Кишинев конвенциясына кол койгон өлкөлөрдүн катышуучулары үчүн. Документтер тигилип, бөлгүчтөр менен бөлүнгөн жана номерленген болушу керек.

Документтер мамлекеттик же расмий тилдерде берилет. Документтер чет тилдерде берилген учурда, аларга мамлекеттик же расмий тилге нотариалдык жактан күбөлөндүрүлгөн котормолору тиркелиши керек.

5.3. Арызды катышуучу арыздар салынган конверттер ачылганга чейин жазуу жүзүндө кайтарып ала алат. Ачылгандан кийин арызды кайтарып алууга жол берилбейт.

6. КМК жана катышуу акысын төлөө тартиби, мөөнөттөрү жана өлчөмдөрү

6.1. Сынактын катышуучулары Сынактын шарттарын аткарууну камсыз кылуу максатында **10 000 000 (он миллион) сом** өлчөмүндө КМК төлөшөт.

6.2. Сынактын катышуучулары Сынакка катышуу үчүн **100 000 (жүз миң) сом** өлчөмүндө акы төлөшөт, ал кайтарылгыс төлөм болуп саналат жана Сынактын жыйынтыктарына көз каранды эмес.

6.3. Конкурса катышуу акысы «Кыргызалтын» ААКтын Сынакты өткөрүүгө кеткен бардык чыгымдарын жабууга багытталган жана Катышуучу тарабынан милдеттүү түрдө төлөнүүгө тийиш. Акы төлөө, ошондой эле КМК өткөрүү үчүн төлөм Кыргыз Республикасынын улуттук валютасында — кыргыз сому менен гана — сынактык документацияда көрсөтүлгөн «Кыргызалтын» ААКтын эсептик эсебине накталай эмес түрдө, которуу жолу менен жүргүзүлөт.

6.4. **Сынактын жеңүүчүсү менен Макулдашууга кол коюшкандан кийин**, КМК суммасы Катышуучунун жазуу жүзүндөгү суроо-талабы боюнча 10 (он) жумушчу күндүн ичинде Сынактын Катышуучусунун эсебине төлөм жүргүзүлгөн валютада жана өлчөмдө кайтарылат, эгерде:

6.4.1. Катышуучу Сынактын жеңүүчүсү деп таанылбаса;

6.4.2. Катышуучу Сынактык комиссия конверттерди ачканга чейин өзүнүн Сынактык табыштамасын кайтарып алса;

6.4.3. Сынак өткөрүлбөй калды деп таанылса.

6.5. КМК кайтарылбайт, эгерде:

6.5.1. Катышуучу сынактык комиссия табыштаманын ачкандан баштап карап чыккандан кийин, Сынактык комиссия Сынактын жеңүүчүсүн аныктоо

жөнүндө чечим кабыл алганга чейин өзүнүн сынактык өтүнмөсүн кайтарып алса;

6.5.2. Сынактын жеңүүчүсү деп таанылган Катышуучу сынактын жыйынтыктары жөнүндө протоколго биргелешкен иш жөнүндө Макулдашууга кол коюудан баш тартса четтесе же/жана биргелешкен ишке катышуу укугунан ажыраса.

6.6. Сынактын жеңүүчүсү биргелешкен иш жөнүндө макулдашууга кол койгондон кийин, сынактын жеңүүчүсүнүн КМКны «Кыргызалтын» ААК тарабынан жөнөкөй шериктештиктин эсептешүү эсебине которулат, ал жөнөкөй шериктештиктин уставдык капиталын түзүүдө сынактын жеңүүчүсүнүн уставдык капиталга кошкон салымы катары эсепке алынат.

6.7. КМК жана Сынакка катышуу үчүн жыйым Сынактын катышуучулары тарабынан «Кыргызалтын» ААКтын эсептешүү эсебине улуттук валютада (сом) төмөнкү реквизиттер боюнча акча каражаттарын которуу жолу менен төлөнөт:

«Кыргызалтын» ААК

ИНН: 02403199310039

Сомду чегерүү үчүн

Банк: «Айыл Банк» ААК

э/э №1350100026209430

БИК: 135001

7. Сынактык комиссия

7.1. Сынактык комиссиянын курамы «Кыргызалтын» ААКтын буйругу менен аныкталат.

7.2. Сынактык комиссиянын функцияларына сынактык өтүнмөлөрдү кароо, аларды баалоо жана Сынактын Жеңүүчүсүн жана андан кийинки Катышуучуну тандоо кирет.

7.3. Документтери бар конверттерди ачуу документтерди кабыл алуу сынактык комиссия тарабынан мөөнөтү аяктагандан кийинки күндөн кечиктирбестен жүргүзүлөт жана протокол менен таризделет, анда Сынактын Катышуучуларынын аталыштары жана даректери, алар тарабынан берилген документтердин беттеринин саны көрсөтүлөт.

Сынактын Катышуучулары конверттерди ачууга катышууга милдеттүү. Сынактын Катышуучулары өз программасын тартуулашат жана тартуулоо учурунда сынактык комиссиянын мүчөлөрүндө пайда болгон суроолорго түшүндүрмө беришет (ар бир конкурсатка программаны тартуулоого жана коргоого 1 (бир) саатка чейин убакыт берилет).

7.4. Сынактык комиссия өтүнмөлөрдү кабыл алуу мөөнөтү аяктагандан кийинки жумушчу күндөн кечиктирбестен Сынактын катышуучуларынын сунуштарын карайт, өткөрүлгөн Сынактын жыйынтыктары боюнча

баллдарды эсептөө протоколдорун тариздейт жана протоколдордун негизинде Сынактын Жеңүүчүсү жана эң көп балл алган кийинки Катышуучу жөнүндө чечим чыгарат.

7.5. Сынактын Катышуучулары тарабынан берилген документтерди кароодо сынактык комиссия Сынактын Катышуучусунун ыйгарым укуктуу өкүлүн берилген документтерге карата кошумча түшүндүрмөлөрдү берүү үчүн чакырууга укуктуу.

7.6. Сынактын комиссиянын чечими биргелешкен ишканага катышуу үчүн Сынактын Жеңүүчүсү менен биргелешкен ишмердүүлүк жөнүндө Макулдашууга кол коюу үчүн негиз болуп саналат.

8. Сынактын Жеңүүчүсүн аныктоо

8.1. Сынактын Жеңүүчүсү долбоорду ишке ашыруу үчүн критерийдин маанилүүлүгүнүн пайызын эске алуу менен берилген документтерди жана маалыматты төмөнкү критерийлер боюнча 5 (беш) баллдык система боюнча кароонун жана баалоонун жыйынтыктары боюнча аныкталат:

№	Критерийдин аталышы	Баллдар	Критерийдин пайызы
1.	Өз каражатынын эсебинен Лицензиялык аянтка геологиялык чалгындоо иштерин жүргүзүүгө, үчүнчү тараптардан же банктардан карыз албастан, инвестициянын көлөмү (долбоорду каржылоо).	Ар бир 1 млрд. сом үчүн 1 баллга көбөйөт	20%
2.	Жөнөкөй шериктештиктеги катышуу үлүшүн бөлүштүрүү («Кыргызалтын» ААКнын үлүшү 30%дан кем болбошу керек)	Жөнөкөй шериктештикте ар бир 4% үлүшү үчүн 1 баллдан көтөрүлөт	35%
3.	Тоо-кен тармагында иштөө тажрыйбасы	Иш тажрыйбасы 3 жылдан жогору болсо (3, 5, 6, 7, 8+) 1 баллдан кошулат	10%
4.	Сунушталган программага ылайык жергиликтүү калк үчүн түзүлүүчү жумуш орундарынын саны	Ар бир 10 адамга 1 баллдан	1%
5.	Биргелешкен ишмердүүлүк жөнүндө макулдашууга (Жөнөкөй шериктештик келишимине) кол коюлган учурдан тартып	4 айга чейин – 5 балл, ар бир кийинки айга баа 1 баллга төмөндөйт	10%

	Лицензиялык аянтта геологиялык чалгындоо иштерин баштоо мөөнөтү.		
6.	Жергиликтүү регион үчүн социалдык пакеттин шарттары (жылына млн. сом).	10 млн сомго чейин - 1 балл, ар бир 10 млн сомго баалоо баллы 1 баллга көбөйөт	4%
7.	Кыргыз Республикасынын мамлекеттик үлүшү бар компаниялар менен жер казынасын пайдалануу чөйрөсүндө иштеп жаткан долбоорлордун болушу.	Мамлекеттик үлүшү бар долбоорлорго катышуу үлүшүнүн ар бир 4% үчүн баллдардын саны 1 баллга көбөйөт.	10%
8.	«Талдыбулак аянтын» өнүктүрүүгө багытталган кошумча сунуштар (катышуучунун Сынактын милдеттүү шарттарынан тышкары демилгелерин камтыйт, алар сынактык объекти тездетүүгө көмөктөшөт (мисалы: даяр Кенди байытуу фабрикасы, лаборатория жана башка инфраструктуралык объекттер).	Сунуштардын маанилүүлүгүнө, экономикалык максатка ылайыктуулугуна жана ишке ашырымдуулугуна жараша баллдардын саны 1 баллга көбөйөт.	10%

8.2. Сынактын ар бир Катышуучусу үчүн баллдардын жалпы суммасын көрсөтүү менен баллдарды эсептөөнүн жеке протоколун түзөт. Баллдарды эсептөөнүн жыйынтыктоочу протоколунда сынактык комиссиянын бардык мүчөлөрүнүн баалоосунун негизинде орточо баллдар аныкталат. Коюлган баллдардын негизинде Сынактын Жеңүүчүсү жөнүндө чечим кабыл алат.

8.3. Эки же андан көп Катышуучунун орточо баллы тең болгон учурда сынактык комиссиянын Төрагасы ачык добуш берүү жол-жобосун дайындайт. Добуш берүү ар бир Катышуучу боюнча өз-өзүнчө өткөрүлөт жана протокол менен таризделет. Мында комиссиянын ар бир мүчөсү өз добушун бир гана Катышуучуга берүүгө укуктуу.

8.4. Эң көп балл алган Катышуучу Сынактын Жеңүүчүсү деп таанылат. Комиссиянын мүчөлөрү добуш берүүгө катышуудан баш тартууга укуксуз.

8.5. Сынактык комиссиянын Сынактын Жеңүүчүсү жана Жеңүүчүдөн кийинки Катышуучу жөнүндө чечими өзүнчө протоколдор менен таризделет, аларга сынактык комиссиянын бардык мүчөлөрү, Сынактын Жеңүүчүсү жана Сынактын Жеңүүчүсүнөн кийинки деп таанылган Катышуучу кол коёт, сынактык комиссиянын жыйынында жарыяланат.

8.6. Талаштар жана пикир келишпестиктер Кыргыз Республикасынын колдонуудагы мыйзамдарына ылайык чечилет.

9. Купуялуулукту сактоо жана коррупциялык аракеттерден (арам аракеттерден) качуу

9.1. Сынактык комиссиянын мүчөлөрү, ошондой эле табыштамаларды кароого, баалоого жана салыштырууга карата маалымат жеткиликтүү болуп калган кызмат адамдары Конкурсту өткөрүү мезгилинде көрсөтүлгөн маалыматтарды Катышуучуларга же табыштамаларды кароого расмий катышпаган башка жактарга жайылтышпайт.

9.2. Сынактын Катышуучулары ушул Шарттардын № 1 формасы боюнча коррупциялык аракеттерден кармануу жана купуялуулук жөнүндө маалыматтарды жайылтпоо жөнүндө милдеттенме беришет.

10. Конкурсту өтпөй калды деп таануу

10.1. Арыздарды кабыл алуу мөөнөтү аяктагандан кийин конкурска катышуу үчүн арыздар жок болсо же бир дагы талапкер Сынактын талаптарына жооп бербесе, Конкурс сынактык комиссиянын протоколдук чечиминин негизинде конкурс өтпөй калды деп таанылат. Эгерде Сынакка катышуу үчүн арыздар түшпөсө, же Жеңүүчү же андан кийинки эң көп упай топтогон Катышуучу биргелешкен ишмердүүлүк жөнүндө макулдашууга кол коюудан баш тартса, же сынакка берилген арыздар белгиленген талаптарга жооп бербесе, сынактык комиссиянын протокол менен таризделген чечиминин негизинде Сынак өткөрүлбөй калды деп таанылат.

Маалымат алуу үчүн телефондор: (+996 312 66 67 00, +996 312 66 66 70).

Геологиялык чалгындоо
иштерин жүргүзүү боюнча
«Талды-Булак кен аянты»
биргелешкен ишмердүүлүгүн
(Жөнөкөй шериктештикти)
жүргүзүү үчүн сынакты өткөрүү
Шарттарына карата № 1 форма

МИЛДЕТТЕНМЕ

1. Ушул Сынакка катышуучу Кыргыз Республикасынын коррупцияга каршы мыйзамдарынын төмөнкү талаптарын сактоого жана камсыз кылууга милдеттенет:

1.1. Сынакка катышуу учурунда Катышуучу жана анын ортомчу адамдары, кызматкерлери же ортомчулары түздөн-түз же кыйыр түрдө сынактык комиссиянын мүчөлөрүнө, «Кыргызалтын» ААКтын Башкармасынын, Директорлор кеңешинин мүчөлөрү, кызмат адамдарына материалдык, башка пайдаларды жана артыкчылыктарды мыйзамсыз алуу максатында бул адамдардын иш-аракеттерине же чечимдерине таасир этүү үчүн кандайдыр бир акчалай каражаттарды же баалуулуктарды төлөбөйт, төлөөнү сунуштабайт жана төлөп берүүгө уруксат бербейт.

1.2. Катышуучу жана анын аффилирленген адамдары, кызматкерлери же ортомчулары Кыргыз Республикасынын колдонуудагы мыйзамдары менен пара берүү/алуу, коммерциялык пара алуу катары квалификацияланган аракеттерди, ошондой эле бул адамдардын материалдык, ар кандай башка артыкчылыктарды жана артыкчылыктарды мыйзамсыз алуу максатындагы аракеттерди же чечимдерин жүзөгө ашырбайт.

1.3. Катышуучуда ушул милдеттенменин кандайдыр бир жоболорунун бузулушу болгон же болушу мүмкүн деп шек туудурган учурда, катышуучу бул тууралуу Сынактын уюштуруучусуна жазуу түрүндө кабарлоого милдеттенме алат. Жазуу жүзүндөгү билдирүүдө Катышуучу башка катышуучулардын, алардын аффилирленген адамдарынын, кызматкерлеринин же ортомчуларынын ушул милдеттенменин кандайдыр бир жоболорун бузгандыгын же бузушу мүмкүндүгүн далилдеген фактыларга шилтеме берүүгө же материалдарды берүүгө милдеттүү. Бул иш-аракеттер тиешелүү мыйзамдарда пара берүү же алуу, коммерциялык пара алуу катары квалификацияланган иш-аракеттерге, ошондой эле колдонулуучу мыйзамдардын жана кылмыштуу жол менен алынган кирешелерди легализациялоого каршы күрөшүү боюнча эл аралык актылардын талаптарын бузган иш-чараларга кирет.

1.4. Катышуучу тарабынан Конкурсту өткөрүү процессинде алынган маалымат купуя болуп саналат жана Кыргыз Республикасынын мыйзамдарына ылайык коргоо режими менен камсыздалат. Алынган маалымат Катышуучу тарабынан сынактык табыштаманы берүү максатында гана колдонулушу мүмкүн. Алынган маалыматты башка максаттарда пайдалануу же аны үчүнчү тарапка берүү Сынактын уюштуруучусунун, маалыматты берген тараптын жазуу жүзүндөгү макулдугу менен гана мүмкүн.

Кол тамгасы _____
Аты-жөнү. _____
Кызматы _____
Айы, күнү _____

М.О.

Геологиялык чалгындоо иштерин жүргүзүү боюнча «Талды-Булак кен аянты» биргелешкен ишмердүүлүгүн (Жөнөкөй шериктештикти) жүргүзүү үчүн сынакты өткөрүү Шарттарына карата № 2 форма

Компаниянын менчик ээлери жөнүндө маалымкат

1. Компаниянын толук аталышы.
2. Компаниянын юридикалык дареги (келип чыккан өлкөсү).
3. Мамлекеттик каттоо күнү жана орду.
4. Компаниянын менчик формасы (жеке же мамлекеттик).
5. Компаниянын менчик ээлери жөнүндө маалымат (акционерлер/компаниянын катышуучулары).
6. Компаниянын акцияларынын/катышуу үлүштөрүнүн 10% жана андан ашыгына ээ болгон башка компанияларды санап өтүңүз.

5 пункту боюнча:

№	Юр. жактын аталышы / менчик ээсинин аты-жөнү	Катышуу үчүн	Юридикалык дареги / каттоо дареги	Тастыктоочу документтери тууралуу маалымат

6 пункту боюнча:

№	юр. жактын аталышы / менчик ээсинин аты-жөнү	Катышуу үчүн	Юридикалык дареги / каттоо дареги	Тастыктоочу документтери тууралуу маалымат

Компания маалымкатта көрсөтүлгөн маалыматтардын жана маалыматтын так, толук жана ишенимдүү экендигине кепилдик берет.

Кол тамгасы _____
Аты-жөнү. _____
Кызматы _____
Айы, күнү _____

М.О.

Геологиялык чалгындоо
иштерин жүргүзүү боюнча
«Талды-Булак кен аянты»
биргелешкен ишмердүүлүгүн
(Жөнөкөй шериктештикти)
жүргүзүү үчүн сынакты өткөрүү
Шарттарына карата № 3 форма

Сынакка катышуу үчүн арыз

Мен, _____
Аты-жөнү _____

(өздүгүн тастыктоочу документ, серия, номер, берилген күнү)

_____ атынан чыгып,
(Толук аталышы, каттоо номери, айы-күнү жана каттаган орган, жареги, юр.жактын
банктык реквизиттери)

_____ негизинде (ишеним кат, Уставдын)

Мен Бишкек шаары, Абдымомунов көчөсү, 195 дареги боюнча 2026-жылдын «_____»
_____ өткөрүлө турган Лицензиялык аянттарда биргелешкен ишмердүүлүк боюнча сынакка
катышууга ниетимди билдирем.

1. Сынакка катышууга ниет кылып, Сынактык табыштаманын кепилдик милдеттенмеси жана
сынакка катышуу үчүн мен тараптан

(_____) сом өлчөмүндө жыйым
төлөндү.

2. Ушул арызга кол коюу менен Катышуучу Лицензиялык аянттарда биргелешкен
ишмердүүлүккө катышуу боюнча сынакты өткөрүү шарттарында жана сынактын
жеңүүчүсүн аныктоо критерийлеринде баяндалган бардык шарттарды түшүнөт,
макул болот жана кабыл алат жана алардын аткарылышына кепилдик берет.

Лицензиялык аянттар боюнча кыскача геологиялык жана башка маалыматтардын топтому
мен _____ тарабынан алынды.

Арыз ээсинин (ыйгарым укуктуу жактын) колу _____

Айы күнү _____